

हाईटेक नर्सरी का निर्माण शुरू, किसानों को एक रुपये में पौधा

जागरण संवाददाता, कानपुर देहात : जिले में दो हाईटेक नर्सरी का निर्माण प्रस्तावित है जिसमें डीघ स्थित चंद्रशेखर आजाद कृषि फार्म (सीएसए फार्म) में निर्माण शुरू हो गया है। हाईटेक नर्सरी के निर्माण में मनरेगा योजना के तहत 1.70 करोड़ की लागत आएगी। मनपसंद बीज देने के बाद यहां से किसानों को एक रुपये में तैयार पौधा मिल जाएगा।

किसानों की आमदनी बढ़ाने के लिए लगातार प्रयास चल रहा। अब जिले में जल्द हाईटेक नर्सरी की सौगात किसानों को मिलने वाली है डेरापुर के नन्धी जहली व चंद्रशेखर आजाद कृषि फार्म हाउस डीघ में हाईटेक नर्सरी बनाई जानी है। सीएसए फार्म डीघ में निर्माण शुरू हो गया है जिससे एक रुपये

● पौध तैयार करने में किसानों का बचेगा समय

● 1.70 करोड़ की लागत से हो रहा निर्माण



डीघ गांव स्थित चंद्रशेखर आजाद कृषि फार्म में शुरू हुआ निर्माण ● सौ. सुरेश

में तैयार पौधा मिलने की किसानों की उम्मीदें पूरी होने वाली है।

खेत खाली न होने के अलावा देखरेख से बचने के लिए किसान

यहां पर सब्जी अथवा अन्य उद्यानीकरण के लिए बीज उपलब्ध कराएंगे उन्हें इस नर्सरी में तैयार किया जाएगा और एक रुपये के हिसाब से एक माह बाद पौधा वापस मिल जाएगा जिससे किसान अपने खेतों में रोपित कर फसल तैयार कर लेंगे। सिर्फ बीज देने पर हाईटेक नर्सरी से किसानों को एक रुपये में तैयार पौधा मिलेगा जिससे समय बचने के साथ व्यर्थ की मेहनत भी नहीं लगेगी। जिला उद्यान अधिकारी डा. बलदेव प्रसाद ने बताया कि उद्यानीकरण को बढ़ावा देने के लिए जिले में दो हाईटेक नर्सरी प्रस्तावित हैं जिसमें डीघ स्थित सीएसए फार्म हाउस में निर्माण शुरू हो गया है। यहां का निर्माण पूरा होने के बाद नन्धी जहली में निर्माण शुरू होगा।